

કામ નં. ૧૫

મુસદ્દા રૂપ નગર રચના યોજના નં. ૩૭(વરિયાવ) : સુડા : સુરત અગે ગુજરાત નગર રચના અને શહેરી વિકાસ અધિનિયમ-૧૯૭૬ ની કલમ-૪૭ હેઠળ આવેલ વાંધા સૂચનાઓની વિચારણા કરી, સદરહું મુસદ્દા રૂપ નગર રચના યોજના ગુજરાત નગર રચના અને શહેરી વિકાસ અધિનિયમ-૧૯૭૬ની કલમ-૪૮(૧) હેઠળ સરકારશ્રીને જરૂરી સાહિત્ય સહ મંજૂરી અર્થે સાદર કરવા બાબત.

ઠરાવ નંબર : ૨૩૭૪

સુરત શહેરી વિકાસ સત્તામંડળ તરફથી નગર રચના અને શહેરી વિકાસ અધિનિયમ-૧૯૭૬ અને ગુજરાત નગર રચના અને શહેરી વિકાસ નિયમો-૧૯૭૯ ની જોગવાઈઓ મુજબ, મુસદ્દા રૂપ નગર રચના યોજના નં. ૩૭(વરિયાવ) : સુડા : સુરતની યોજના બનાવવાનો ઈરાદો તા. ૩૧/૦૧/૨૦૦૪ ના રોજ જાહેર કરેલ, જે ગુજરાત સરકારશ્રીના એક્સ્ટ્રા ઓર્ડીનરી ગેઝેટ ભાગ-૨ ઉપર તા. ૧૦/૦૨/૨૦૦૪ ના રોજ પાન નં. ૩૯ તથા ૪૦ ઉપર પ્રસિધ્ધ થયેલ સદર નગર રચના યોજનાની વિગતવાર દરખાસ્તો તૈયાર કરી, ઉક્ત કાયદાની જોગવાઈઓ અન્વયે, યોજનાની અંદર સમાવિષ્ટ જમીન માલિકો / હિત ધરાવનારાઓને જરૂરી સમજણ આપવા તથા વાંધા સૂચનો આવકારવા ઓનર્સ મીટીંગનું આયોજન તારીખ ૦૫/૧૨/૨૦૦૪ ના રોજ કરેલ તથા તેની જાહેરાત, દૈનિક સમાચાર પત્રોમાં આપેલ, જે મુજબ ઓનર્સ મીટીંગમાં હાજર રહેલ તમામને યોજનાની દરખાસ્તો તથા વિવિધ પાસાઓની વિસ્તૃત સમજણ આપવામાં આવેલ તથા તે મુજબ રજૂ કરેલ રીકોન્સ્ટ્રીટયુશન પ્લાનની સમગ્ર દરખાસ્તોને, સુડાબોર્ડ બેઠક નં. ૧૯૦ તા. ૩૧/૦૩/૨૦૦૪ ના ઠરાવ નં. ૨૩૦૭(૨) થી મુખ્ય કારોબારી અધિકારીશ્રીને અધિકૃત કરવામાં આવ્યા મુજબ મંજૂર કરવામાં આવેલ હતી અને તદ્દાન્વયે કાયદાની જોગવાઈઓ હેઠળ સદરહું સ્કીમની દરખાસ્તો ઉપર જમીન માલિકો / હિતસંબંધ ધરાવનારાઓ તરફથી વાંધા સૂચનો આવકારવા ગુજરાત સરકારશ્રીના તા. ૨૫/૦૧/૨૦૦૫ ના એક્સ્ટ્રા ઓર્ડીનરી ગેઝેટના ભાગ-૨ ના પાન નં. ૧૯ તથા ૨૦ ઉપર પ્રસિધ્ધ કરવામાં આવેલ છે તથા તેની જાહેરાત, દૈનિક વર્તમાનપત્રોમાં જાહેરજનતાની જાણ અર્થે આપવામાં આવેલ હતી, સદરહું વિગતોએ તૈયાર કરેલ રીકોન્સ્ટ્રીટયુશન પ્લાનની સમગ્ર દરખાસ્તો અન્વયે, ઓનર્સ મીટીંગ બાદ સ્કીમ પ્રસિધ્ધિના સમયગાળામાં તથા યોજનાની પ્રસિધ્ધિની તારીખથી એક માસની મુદ્દતમાં તથા કાયદાકીય સમયમર્યાદાની તારીખથી બોર્ડની તારીખના સમયગાળામાં મળેલ વાંધા સૂચનોનું યોગ્ય વિવરણ પત્રક જરૂરી રીમાર્ક્સ સાથે બોર્ડ બેઠકમાં રજૂ કરવામાં આવ્યું તથા વિસ્તૃત ચર્ચા વિચારણાને અંતે સમય મર્યાદાને ધ્યાને લઈ, તા. ૨૪/૦૪/૨૦૦૫ સુધીમાં પ્રસ્તુત યોજનાનો મુસદ્દો કાયદાની કલમ-૪૮(૧) હેઠળ સરકારશ્રીને જરૂરી વિગતોસહ મંજૂરી અર્થે સાદર કરવા ઠરાવવામાં આવેલ છે. તથા સદરહું યોજનાની આગળની તમામ કાયદેસરની કાર્યવાહી માટે મુખ્ય કારોબારી અધિકારીશ્રીને સત્તા આપવામાં આવી.

(અમલ : ટેકનીકલ શાખા)